

ЮМАНПА ХЁВЕЛ

Юман кёрекпе те җара
пуçан چеç йёркеллे ўсет.

Хёвеллे çёршыван палли – юманлăх, кăмăллă халăхан юрри – юман. Пёр пичё хёвел, тепер пичё уйăх чăваш паттарён, Юманăн. Вăл хăй те, эппин, Хёвелпе Уйăх ывайлë. Юман çулчи хушшинчи сап-сарă йёкелсем – пёлётри çутă çáltärcsem. Кусем – Хёвелпе Уйăх ачин ачисем-ши?

Хёвел, хёвел, хёвел... Пётём тĕнчене çутатса тăракан çuttăн амашë. Пётём чёр чунпа ўсен-тăрана чёрлëх паракан ашшë. Хёвел çинчен çेp юмах чăвашăн, пин-пин сăмах...

Хёвел питэнче çырла пиçет, сулхăнра çулчи те çук. Çумăр – аван, хёвел – лайăх; шыв – çырмара, хёвел – пёлётре. Хёвелсĕр вăрман та салху, пахча та пушă, шăпчăк та шăпăртах, куккук та авăтмасть, сар кайăк та, хёвел кайăкĕ, пёр сас кăлармасть.

Эрнелëхе хёвел питне пёлёт хуплать те, пётём тĕнче тĕксëм. Йсмелли – ўсмест, пиçмелли – пиçмест, тулмалли – тулмасть. Сĕлĕ туни – симëс улăм, сĕлĕ шерепи – арпа, сĕлĕ пĕрчи – хывăх. Хёвелсĕр – сурăх çämë кëске, çämë çук – сурăхе те çук. Хёвелсĕр – чёрне те ўсмест. Хёвеллे чух – çүç кăтра, хёвел çук чух – пуç кукша.

Тăван килте анне хёвел пулса çўрет, ачисене хёвел пулса пăхать. Анне çук тăк хёвел яраймăн ху тĕлне, анне пур тăк чёрёне те хёвел кёре.

“Тăвану килнине курсаçсан хёвел пулса чупса тух”, – хушса хăварнă ваттисем. “Пăхман хёвеле ирëксĕр пăхтараймăн”, – тенĕ вëсем ўпкевлисене сивлесе. “Эп сана улталап пулсан ман çине хёвел ан пăхтăр”, – тупа тунă авалхи асаттесем.

Хёвел çинчен юрласа чăваш хăй ачине йăпатнă. Ача кулли уншăн хёвел çутипе пёрех. Хёвел кулли вара – тĕнче илемĕ. “Паçăр çумăр çурă, халь хёвел пăхать ёнтë епле!” – тенĕ чăваш лăпланнă ачишён савăнса. Ача тĕнчи уншăн – ырă тĕнче. Хёвеллे тĕнче. “Хёвел – ёмëт. Хёвел – тĕллев. Хёвел – ёлке”, – тенĕ çáltäр тупнă Андриян тăванамăр.

Чăваш ачисем хайсene хёвел ачисем тесе шутланă. Çимëкчен çичё хут шыва кëме тăрăшнă вëсем. Хёвел пёлёт айне пытансан, шăнса кÿтнине пăхмасăр, ѣна мухтаса юрă юрланă, йăлăнса сăвă каланă, тăрăшсах такмак кëвёленĕ, йыхăрнă, чённë, кёлë тунă. Хёвеле вëсем шаннă та ёненнë. Пёлётелле пуçёсene каçăртса хёвел ташши ташланă. Кëвë сассине илтсенех хёвелён пёлётсене хайён патёнчен хăваласа ярса чăваш ачисен ташшине курма вăскамалла пулнă – хёвеле те савăнтарнă чăваш ачисем. Вăл йăл кулса ярсанах ачасен пичё-куçë те савăнăçlä çuçce çуталнă.

Хёвел, пăх, хёвел, пăх,

Ачу шыва кайнă вëт,

Турчăкапа туртса ил,

Хăмаç кёпе тăхăнтар,

Пылпа кулачă çитер!

“Хёвел ташши” – юрллă ташă. Хёвел тухса ўшăтсанах ачасем шывалла чымнă. Шывран тухсан юманлăхалла чупнă, çимëкчен çичё тёслë курăк çиме вăсканă.

“Юман ташши” – хайне кура тĕлëнтермëш. Ку ташша ташлама юманлăха шала кëмен, уçланкăри е вăрман хëрринчи чи ватă юман тавра ташласа çаврăннă ачасем.

Ватă юман тавра вăскамасăр ташласа çаврăнсан юнашарти мăшăр юман патне күçнă вëсем. Ташшăн малтанхи сыпăкĕ “Уй варринче лаштра юман” юрă кëввипе ерипен пулса пынă та лăпкă утта күçнă. Мăшăр юман тĕлëнче ташă хăвăртланнă. Пёчëк ачасем лашалла вылянă евëр умлă-хыçлă сикkelесе çаврăннă икë юман хушшипе, икë юман тавра та. Ватă юман – асатте, пысăк юман – атте. Куна ача-пăча калаçма вëренсенех

илтнě. Хăй те ачаллах çак сăмаха чĕрене тарăн илсе каланă.

“Юман ташши” вăрман ёшне кăшт шаларах та кĕнĕ. Туйрасем хушшинче аллисене сарса сиккеленĕ ачасем. Çамрăк юmansене тыткаласа хăйсем еннелле туртам пекки те тунă. Туйрана каччă юман тенине пур ача та тахсанах пĕлнĕ.

Хунав юман – ача юман. Чăваш ачисем хунав юман урлă сике-сике каçнă. Ку та “юман ташшиех” пулнă-ха. Анчах ёна “упа ташши” те тенĕ. Упа хăрах чĕрнипе хунав юмана тăпăлтарса кăларатъ тет те: “Эрём-ши ку, мăян-ши?” – тесе ыйтать тет. Ачасем ташланă май хунав юmansене хушшинче сике-сике чупаççë, тăррисене аллисене çапаççë, пĕшкĕне-пĕшкĕне пурнисене хунав тĕпĕсене тивертеççë. Унтан сиксе тăрса каллех: “Эрём-ши ку, мăян-ши?” – тесе такмакла-такмакла ташласа асатте юман патне таврăнаççë. Хĕвеле хирĕç ваккамасăр çичĕ хут ташласа çаврăнаççë те пĕр харăс çак юмана чуп туса уйрăлаççë. Унтан вара татах шыва кĕме каяççë е киле таврăнаççë.

Юман ташши, юман юрри, юман кĕлли... Юман чăвашшăн Турă, юманлăх – чиркү. Чи таса та сăваплă вырăн, “Юманcăр юрă та çук, Турă та çук”, – тет чăваш. Чăвашсене ирĕксĕр тĕне кĕртсен пுян-куштансем ялсенче чиркү ларттарнă. Кун пирки чăвашсем акă мĕн каланă: “Юман лартакан чиркү лартакантан сăваплăрах”, – тенĕ.

Юман – тĕнĕл, юман – пичке, юман – çăл пури, юман – нăхреп, юман – алăк та, сăлăп та, юман – тукмак та, чукмар та, юман – хÿме, юман – тĕкме... Юман юпа – тĕрек; юпи çĕрсен тем тĕрлĕ çирĕп хÿме те ишĕлсе анать. Юман çăпанĕ – çырулăх, юман хуппи – эмеллĕх, юман çулчи – мунчалăх, юман йĕkelĕ – выçлăхра тутă çимĕç... Асатте юман – никĕс пуканĕ, атте юман – урата, пиче юман – пурт хачи, шăллăм юман – çенĕ ўсем...

Хĕвельпе юманăн – пĕр кăмăл. Пĕри – пĕлĕтре, тепри – çĕр çинче. Чунĕсем те таса иккĕшĕн тет. “Хĕвельпе Чăвашшăн Юман ятлă ывăл çуралнă...” Мĕнле юмах пуçlamăшĕ ку? Юмах пуçlamăшĕ мар, пурнаç пуçlamăшĕ. Пит ёлĕкех те мар, пирĕн кукамайсемпе кукаçсем ас тăвасса, Чăваш ятлă каччăсем, Хĕвель ятлă хĕрсем пулнă. Çавăнпа та-и, тен, паян та хĕвельпе юмана уйрăммăн ёнланма çук.

Юманăн ўчĕ хытă та, чунĕ çемце. Ун мĕлкине путсĕр канма ларсан тепĕр çулĕнче юман хăратъ тет. Усал çын таптанине те чăтаймасть иккен мăнтарăн. Тăмана евĕр шаланкă кайăк пур тата. Шăпчăксемпе шăнкăрчсен, чĕкеçсемпе саркайăксен çăмартисене вăрласа çиет вăл. Вăрă-хурахран та хăрушăрах çак йĕрешке кайăк. Çумăр шывĕпе куççулĕ çеç єçет тет хăй. Типĕ чух йынăша-йынăша вĕçет çав хапсăнчăк, кĕвĕç те ёмĕтсĕрскер. Юманлăхран илеме пистерет. Ылханлă çак кайăк сĕртĕннĕ юман турачĕ хăратъ тет, тунине çывăх пысăк турат çине пырса ларсан юман шалтан çĕрсе хăвăллă пулать тет.

Анкарти хыçне, çурт çывăхне юман лартса ўстерьме хăранă чăваш: юман туни май хулăнăш пулсан ёна лартакан çын вилет тет. Ырхан чăвашшăн вара майĕ питĕ те çинче пулнă.

Ун вырăнне вăл ёна усрav вăрманĕнче питĕ вăйлă пăхнă, паттăррăн ўстерьме тăрăшнă. Йĕкеле çăра акса шăтарса ўстерьмеллине те лайăх чухланă. “Юман кĕрĕкпе те çара пуçăн çеç йĕркеллĕ ўсет”, – тенĕ чăваш. Сăнавĕ усăçăр пулман, тĕрĕсне каланă вăл. Кĕрĕкĕ – юнашар ўсекен тантăш юmansене, хунав юманăн, ача юманăн çара пуçĕ – хĕвель çути валли, хĕвель ёшши валли. Юманшăн чи хакли – хĕвель хĕмĕ, хĕвель хÿтти. Хĕвельсĕр – юманăн хевти çук.

Эппин, хĕвель сÿнсен юман та пĕтет. Хĕвель сÿнмесĕр, çăлтăрсем ўксе пĕтмесĕр йĕкелти пурнаç тĕвви татăлмасть, юман пĕтмест, юманлăх сайраланмасть! Чăваш хăй тă – юман. Халăхĕ – юманлăх. Юлашки юман типиччен çĕр çинче чăваш пĕтмест. Тĕнче вăрманĕнче тем тĕрлĕ йывăç ўсет. Çав вăрманта юман валли тă вырăн пур. Этемлĕхĕн аслă йышĕнче юман чунлă чăваша та хĕсĕк пулмĕ. Юман – хĕсĕр йывăç мар. Хĕвель тă – сÿннĕ çăлтăр мар.

/«Кил илемĕ» кĕнекерен/